


НАВІНКІ

5 - 12 лістапада 2002

№24(73) Кошт свабодны

Ну што, пацаны,
ціпа ўся ўлада —
САВЕТАМ?



7 ЛІСТАПАДА

Беларусы адпраўляюцца на неспадзяваныя чатырохдзённыя
вакацыі з нагоды свята рэвалюцыі, якое ў большасці
насельніцтва даўно з рэвалюцыяй не асацыюецца.

ЯК АДЦЯГНУЦА ПА-ПРАЛЕТАРСКУ

Стар.4-5

Рэдакцыя газеты
НАВІНКІ
запрашае да супрацоўніцтва
оптавых распаўсюднікаў.
Тэл. для даведак
8-0296-296-911

**Бацьку
выставілі
ультыматум.
Ці дадуць
яму азыль?
Стар.2**

*Шляхі
беларускага
адраджэння:
парнуха —
адзінае
вернае
выйсце?
Стар.7*

Газавая атака

Пахаладанне ў беларуска-расейскіх
дачыненнях пачынае перарастаць у
шырокамаштабную эканамічную вайну.
Пакуль расейскія палітыкі Нямецю і
Хакамада дэманструюць прыхільнасць
да беларускай апазіцыі, буйнейшая
расейская карпарацыя «Газпром»
вырашыла закруціць газавы кранік
Беларусі. Цяпер расейскі газ будзе
каштаваць для нас на 50% даражэй.
Паводле версіі афіцыйнага Менску,
«Газпром» вераломна парушыў
папярэднія беларуска-расейскія
пагадненні. Пакуль беларускі і
расейскія бакі будуць фільтраваць
базар, забіваючы адзін аднаму
стрэлы, нам, шараговым
карыстальнікам прыроднага багацця
трэба запарыцца. Бо ж калі ў кране ня
будзе газу, то на чым, прабачце
хаўчык гатаваць? Як жа будучы
існаваць сяроднестатыстычныя жыхары
асобна ўзятага беларускага дому, якія
трапілі ў сітуацыю газавай галадухі,
глядзіце на стар.8.

Р Э К Л А М А
ХАНТОРС

Ці ў курсе вы апошніх падзеяў?

1. Што атрымаў Нацыянальны банк РБ ад цэнтрабанку Расіі?
А) Друкарскі станок
Б) Па заслугах
В) Транш
2. Дзе недаўна быў знойдзены яшчэ адзін Барысаў камень?
А) У Барысаве
Б) За пазухай
В) На Браслаўшчыне
3. Што павысілася ў беларускіх студэнтаў у 1,2 разы?
А) Патэнцыя
Б) Апэтыт
В) Стыпендыя
4. Які беларускі тэнісіст выйграў турнір у Нямеччыне?
А) Уладзімір Балчкоў
Б) Андрэй Мядзведзеў
В) Сяргей Лісіцын
5. Якога пісьменніка ўзнагародзіў Пуцін ордэнам «За заслугі перад айчынай»?
А) В.Распуціна
Б) Э.Лімонава
В) В.Быкава
6. Вайсковая дэлегацыя якой краіны знаходзілася ў Беларусі 5-6 лістапада?
А) Польшчы
Б) ЗША
В) Іраку
7. У якім інстытуце, на думку Б.Нямцова, месца Аляксандра Лукашэнка?
А) Благародных дзяўціц
Б) Сербскага
В) Скліфасоўскага
8. Прэзідэнт падпісаў указ аб прызначэнні сьвята Дня:
А) Кааперацыі
Б) Спекуляцыі
В) Інфляцыі
9. З 13 па 17 лістапада ў Менску пройдзе першы ў гісторыі чэмпіянат Еўропы па:
А) Більярду
Б) Ачку
В) Па кёрлінгу
10. Хто наняў адвакатаў для Ахмэда Закаева, экстрадыцыі якога патрабуе Расея ад Даніі?
А) Гусінскі
Б) Беразоўскі
В) Біл Гейтс
11. Хто перамог на выбарах у ЗША?
А) Дэмакраты
Б) Рэспубліканцы
В) Камуністы
12. У якім горадзе Краснаярскага краю адбылося масавае атручванне дзяцей?
А) Бакунін
Б) Кралоткін
В) Махно
13. Супраць каго падаюць зыскі былыя нора-остаўскія закладнікі з Украіны?
А) Расіі
Б) Чачні
В) Беларусі
14. Што забаранілі рабіць на вуліцах Токіа гарадзкія ўлады?
А) Паліць
Б) Бухаць
В) Трахацца

Правільныя адказы: 1-В, 2-В, 3-В, 4-А, 5-А, 6-А, 7-Б, 8-А, 9-А, 10-Б, 11-Б, 12-Б, 13-А, 14-А

ПАЛІТЫКА

Ці стане прэзідэнт упырхлікам?

Неўзабаве надыходзіць чарговая хваля беларускай эміграцыі

Рашэнне беларускага прэзідэнта наведзе саміт НАТО, які адбудзецца 21-22 лістапада ў Празе, выклікала шквал эмоцыяў сярод дэмакратычнай публікі ў Беларусі й па-за яе межамі. Маўляў, што будзе рабіць голуб міру і апостал антынатаўскай прапаведзі на зьлёце ястрабаў вайны, якія напэўна будуць абмяркоўваць свае злавесныя пляны на інтэрвенцыі ў якую-небудзь чарговую «недабранадзейную» краіну. Інфармацыйныя агенствы прыводзяць таксама словы прадстаўніка МЗС Чэхіі аб тым, што Лукашэнка можа чакаць у Празе халодны прыём. Напрыклад, палітыкі падчас выступу такога «адмыслага» лідэра могуць дэманстравальна пакінуць залю. Між тым Лукашэнка, як нам падасца ў разрэзе апошніх падзеяў, уласна на натаўскую сходку па вялікім рахунку накласці. Проста гэта добрая падстава рвануць на Чэхію. Але сьмешна думаць, што Рыгорчыч зьнямаць закарцела пагуляць па Вацлаўскай плошчы ды папляваць у Влтаву з Карлавага мосту. Сьтуацыя нашмат складаней. Днямі на сваю электронную скрыню Лукашэнка атрымаў мэйл, які аказаўся далёка не віншаваннем з нагоды гадавіны рэвалюцыі. Невядомыя ананімы, якія падпісаліся як «баявыя сябры Ігнатавіча», прад'явілі прэзідэнту краіны ультыматум: напрацягу 20 дзён вызваліць Ігнатавіча з кіды і распрацаваць новае расьсьледаваньне крымінальнай справы. Што можа адбыцца праз 20 дзён, «баявыя сябры» не паведамляюць.

Нагадаем, сёлета напачатку году Валеры Ігнатавіч разам з трыма падзельнікамі быў прызнаны вінаватым у выкраданьні апэратара ОРТ Зьмітра Завадзкага і іншых злачынствах і быў асуджаны на пажыццёвае зьняволеньне. Вось тут-та й прыздумалася прэзідэнт. Фактычна гэтую прад'яву ананімаў можна расцаніць як непрыкрытую пагрозу жыцьцю й здароўю. А гэта, заўважце, паводле міжнароднага заканадаўства зьяўляецца падставай для атрымання палітычнага прытулку за мяжой. А дзе ж можна яшчэ беларускаму грамадзяніну надзейна атрымаць прытулак, як ня ў Чэхіі. І тут прэзідэнт дзейнічае як па нотах, выкарыстоўваючы багаты досвед папярэдніх «упырхлікаў», што беглі з краіны зусім зь іншых вядомых прычынаў. Найперш беларускі лідэр ужо папрасіў узяную візу. Інфармацыйнае агенства ЧТК цытуе словы

ВРЕМЯ УБЕРАТЬ!



Гэтая «зуброўская» наценка можа саслужыць добрую службу Лукашэнку ў Празе

прэсавага сакратара МЗС Чэхіі Карэла Баруўкі, які лічыць, што «цяжка ўявіць, каб прэзідэнт Беларусі не атрымаў узяную візу». Таму першы этап можна лічыць пройдзеным. Другі этап — запудрыць мозгі чэскім эміграцыйным службам накіонт свайго «візиту». Па прыездзе ў Прагу трэба здацца ў «Цызынецкую паліцыю» (тамтэйшая служба, якая займаецца справамі замежнікаў). Вось тут і пачнецца галоўнае сур'ёзнае выпрабаваньне для Рыгорчыча-ўцекача — «інтэрвію», у якім трэба даць абгрунтаваньне, чаму ж сапраўды кандыдат на прытулак пакінуў сваю краіну.

Прэзідэнту трэба будзе праявіць неслабую кемлівасьць. Акрамя прыгожай дзяжурнай легенды пра пераслед з боку крыважэрных беларускіх спэцслужбаў, ён можа разгаціць сызыліную гісторыю пра тое, як цяжка жылося Аляксандру Рыгоравічу Лукашэнку — аднафамільцу, цёзка й адначасова двайніку «апошняга диктатора Еўропы». А каб паверылі, трэба назапасіць дакумэнты, якія ілюструюць факты пераследу: фотак з дэманстрацыяў апавязаньня са сваім фэйсам, пратаколы затрымання, судовыя прысуды і г.д. Ня блага было б Лукашэнку ўзяць з праваабарончага цэнтру «Вясна» або Беларускага Хельсінскага Камітэту пару давадак, што ён сапраўды сядзеў колькі сутак на Акрэсьціна. Калі ўсё праканае, то Рыгорчыч спакойна сабе паядзе ў лагер Чырвоны Уезд на каранцін. А там ніякія «баявыя сябры» ня знойдуць. Адзінае трэба паклапаціцца пра двайніка, які будзе расхлёбваць усю завараную за сем год пярлоўку.

СЯРГЕЙ НАВУМЧЫК

Ізноў Лябедзька

Для Анатолія Лябедзькі, шэраговага беларускага палітыка, якіх у Беларусі пруд прудзі, 5 лістапада было звычайным днём. Як заўсёды ў гэты час (прыблізна а 17 г.), лідэр аб'яднаных грамадзянаў рабіў вечэрнюю прагулку на сваім старэнькім «фольксваген» ля амэрыканскай амбасады,

размаўляючы па сваім старэнькім мабільніку. Сонейка сваім дыскам ужо кранала лінію дэлягяду. Нічога не прадвешчала бяды. Раптам машыну Лябедзькі прыціснуў да абочыны аўтамабіль зь дзяржаўным нумарам 1663 МН. Зь яго выскачылі неведомыя асобы ў іптацкім. Яны не прад'явілі дакумэнты і сілай запіхнулі яго ў машыну і зьвезлі ў неведомым кірунку. Такі інцыдэнт можа напалохаць нават чалавека з трэніраванай псыхікай, не гаворачы ўжо пра Лябедзьку.

Расказвае сам А.Лябедзька: «І сапраўды, спачатку я падумаў, што са мной здарылася тое ж, што і зь Юрыем Захаранам і Віктарам Ганчаром. Супакойся я толькі тады, калі ўбачыў, што мяне падвоззяць да будынку КДБ». Далей падзеі разгортваліся неверагодным чынам. У засьценках органаў бясьпекі супрацоўнікі папрабавалі падпісаць падрыхтаваны загадзя пратакол, у якім было напісана літаральна наступнае: «Гражданин А.В.Лябедзько объявляется о том, что он вызван в органы государственной безопасности Республики Беларусь в связи с полученными в ходе оперативно-розыскной деятельности материалами о характере его конфиденциальных контактов с иностранными гражданами, являющимися установленными разведчиками или подозреваемыми в причастности к зарубежным спецслужбам, а также данными о его финансовой зависимости от западных спонсоров, что свидетельствует о возможных попытках вовлечения его в противоправную деятельность».

и в дальнейшем может привести к совершению им преступления, предусмотренного ст. 356 (Измена государству) Уголовного Кодекса Республики Беларусь». Такое обвинявание — просто лакамы калікак для прадстаўніка беларускага палітычнага бамонду. Ськладнасьця ўражаныя, што над Лябедзькавым іміджам працуе цэлая пі-ар каманда (хутчэй за ўсё «пражко-ная» маскоўска-расейская). І справа нават не ў міфчным зьнікненьні па сьхеме Ганчара і кампаніі, а ў 356-м артыкуле крымінальнага кодэксу РБ. Гэта вам не абраз прэзідэнта, за якую паліагэцыя традыцыйна «хімія». Максымальны тэрмін за здраду дзяржаве — 15 год. А ў нашай дзяржаве ад турмы ды сумы не заракаюцца. Так што ня выключана, што Анатоль Лябедзька ў хуткім часе папоўніць шэрагі палітычных эмігрантаў і будзе па прыкладу Зянона Пазыяўска кіраваць сваёй партыяй з-за мяжы, папівваючы «марціні». Альбо вы лічыце, што рэшту сваёй палітычнай кар'еры галоўнаму лібэралу краіны прыйдзецца правесці на нарах? ●

«Старыя» беларусы

Нарэшце зьявілася прыемная навіна для беларускіх пэнсіяэраў — нашыя дзядулі і бабулі нашмат багацейшыя за сваіх расейскіх калегаў. Як паведаміла начальнік пэнсійнага ўпраўленьня Міністэрства працы Н.Шаўлоўская, за гэты год сярэдні памер пэнсіі па ўзросту на 20% перавысіў прахытачны мінімум, у той час як у Расіі ён не дацягвае да яго 3,5%. Ды і ўвогуле ўзровень пэнсіі ў большасці краінаў СНД ніжэй чым у Беларусі. Немагчыма ўявіць сабе ўсю крыўду расейскіх, украінскіх ды іншых туркмэнскіх старыкоў, якія ўсе разам будавалі сьветлае камуністычнае заўтра, а атрымалі за гэта самы натуральны шыр, нават бяз масла. І наадварот, перад вачыма паўстаюць беларускія куркулі, якія катаюцца як сыр у тым самым масле і паказваюць той самы шыр. З такімі раскладамі справа ад сацыяльнай няроўнасьці можа перайсьці да расавай нянавісьці. Тады расейска-беларускім інтэгратам мала не паказацца ●



Р Э К Л А М А

Некоторые любяць пагарачэй!



ТЧУП «ЭРФУРТ»

Як стаць зьвяздой

Яшчэ адзін фашыстоўскі злачынца кананізаваны

У палАтаце

Слова – не верабей

Нечаканую актыўнасць праяўляюць дэпутаты ПП НС РБ. У перапынках паміж законатворчай дзейнасцю і службовымі камандзіроўкамі яны займаюцца стварэннем дэпутацкіх груп (Відаць сумна нашым выбарнікам працаваць па адным. Так ужо створаны групы «Адзінства», «СЭР», «Рэспубліка», «Еўропа – наш агульны дом» і нават «Сябры Балгары». Невядома, што аб'яднала прадстаўнікоў апошняй дэпутацкай тусовкі: ці то палымнае каханне да балканскай краіны, ці то напамінак пра адвядзены адпачынак дэпутатаў на сонечным беразе Чорнага мора, а можа й агульныя з Філіпам Кіркоравам карані. І вось да п'яці існуючых груп надаўна дадалася яшчэ адна – «Едзіная Беларусь», якую ўзначаліў Станіслаў Гаварушкін. У групу ўваходзяць 11 дэпутатаў. Па словах Гаварушкіна асноўная задача групы – «сфармаваць эканамічныя ўмовы для самарэалізацыі чалавека». Што ж, справа канешне богаўгодная. Цікава толькі як будзе выглядаць абрэвіятура, ці скарачана назва «Едзіной Беларусі». Існуе некалькі варыянтаў. Першы, калі пісаць па-беларуску (што малаверагодна) – АБ. Магчыма, на манер падобнай дэпутацкай фракцыі ва ўкраінскім парламенце «За Едзіную Украіну», якую народ прызваў «За Ед. У.», дэпутатаў прызываць «Ад. Бе-русь» або яшчэ як 3 расейскім варыянтам увогуле закавыка – ЕБ, што выглядае досыць правакацыйна. Але ня дай бог якія вострыя языкі таксама выпендрацца й народзяцца яшчэ больш недвусэнсныя скарот. Тады атрымоўваецца ўжо зусім нспрыстойнае «ЕБ-усь». Так што можа ўжо сёння дэпутатам з ЕБ трэба падумаць пра новую назву?

Уладзімер Навасяд

За доўгія гады свайго пантыфікату папа рымскі Ян Павал II паставіў свасоблівы рэкорд па кананізацыі: 464 каталікі былі залічаны ў святых. Але ніхто акрамя заснавальніка таварыства «Opus Dei» (Божая справа) Хасэ Марыі Эскрыва дэ Балагера, які стаў святым зусім нядаўна – 6 кастрычніка гэтага году, ня выклікаў столькі спрэчак і дыскусій. Адзін зь віднейшых багасловаў XX стагоддзя, Ханс Урс фон Балтазар, абвінавачваў «Opus Dei» ў спробе «навязваць духоўныя прынцыпы недуховнымі метадамі». Асноўная праца Эскрыва дэ Балагера «Camino» («Шлях») таксама выклікае шмат завагі: гішпанскі пісьменнік Хуан Гойцісола крытыкуе «пагардлівае» стаўленне Балагера да жанчын («Ня трэба, каб кабета была адукаванай, дастаткова, каб была сціплай») і ягоная ваяўнічасць («Вайна – галоўная перашкода на шляху да бесклапотнага жыцця, таму мы павінны імкнуцца яе любіць»). Акрамя таго, многія аўтары падкрэслівалі адмоўнае стаўленне Балагера да дэмакратыі, якое выяўлялася ў ягоных закліках бясспрэчна падпарадкавання фюрэрам, («ад спрэчкі не нараджаецца ісціна»), лічыць няўгодныя кнігі «смысцём», прыроўніваў праціўнікаў да «дэманаў» і г.д. Шырока вядома й тое, што дэ Балагер быў зацэпым прыхільнікам гішпанскага дыктатара Франка.

Былы член «Opus Dei» Марыя дэль Кармэн Тапіа ў кнізе «Перайсці парог жыцця ў «Opus Dei» абвінавачвае арганізацыю ў «прамыванні мазгоў», парушэнні



Калі ўжо і я стану святым?

праваў чалавека ў дачыненні да сваіх членаў, куліе асобы заснавальніка. Пешта нахштальт «каталіцкіх талібаў». Вядома, у такіх справах як кананізацыя гэтага ўсе запыхацельскія паклёпы зайздроснікаў дробязь, бо галоўнае – гэта сведчанні пра цуды, якія здзейсніў за сваё жыццё кандыдат у святых. А такіх паведамленняў у камісію па кананізацыі прыйшло больш за сто тысяч. Адным з першых цудаў, дарэчы было тое, што Эскрыва дэ Балагеру ўдалося ўратавацца падчас грамадзянскай вайны ад рэспубліканцаў, лезунгаў якіх было «ўсіх папоў да сыценкі». Немалаважны факт для кананізацыі – колькасць чыноўнікаў «Рымскай курыі», якія адначасова з'яўляюцца сябрамі «Opus Dei». Пагаворваючы пра тое, што папа знаходзіцца пад поўным кантролем гэтай арганізацыі. Інакш як растлумачыць, што вэтэран краўцкага антыфашыстоўскага падполья Караль Вайтыла – кананізаваў прыслужніка гішпанскага каўділье?

Бальтазар Коса

We're in the army now

2 лістапада прэзідэнт падпісаў указ аб чарговым прызыве на тэрміновую службу ў войска. Вядома, што праблема ўхілу ад сваяшчэнага абавязку з'яўляецца галоўным зудам у задніцах беларускіх ваенкамаў. І пакуль у грамадстве ідуць актыўныя дыскусіі наконт магчымага прыняцця закону «Аб альтэрнатыўнай службе», у расейскім горадзе Арсл супраць «касінераў» прыдумалі новы сродак барацьбы. Цяпер у склад прызыўной камісіі там уключаны святар. Задача папоў ня простая – упэўніцца ў ісціннасці рэлігійных перакананняў прызыўніка, паводле якіх ён адмаўляецца служыць. Новаўвядзенне сталася даволі эфектыўным метадам. Па словах вайсковага камісара гораду «пакуль не

зафіксавана ні воднага выпадку адмовы служыць паводле рэлігійных перакананняў». А калі ўлічыць, што ў Беларусі халас «адмаўленцаў», што спасылаюцца на бога, то нашым вайскоўцам проста неабходна скарыстацца перадавым досведам расейскіх калег. І праблема адмаўленцаў будзе вырашана. Невядома, праўда, ці доўга будзе баццошка дыскутаваць з адэптамі «сведкаў Яговы» або крышнітамі, у якіх на калашніканы ды лімонкі хранічная алергія. Хутчэй за ўсё, па завядзенню ў былых ваякаў звычай, небаракаў проста зашлюць у будаўнічы батальён ці чыгуначную войска: рыдлёўка й лом – зброя мірная.

Ганьдзя Махатма, пацыфістка



Па рэлігійных прычынах я не мату браць у рукі зброю

Наш адказ Бэн Ладэну

З аўважана, што гістарычны падзеі маюць здольнасць да самарэпрадукцыі. І вось, не паспелі адгучаць тэракты ў Нью-Ёрку ды Маскве, як хваля гвалту дакацілася да вёскі Гоцк, што на Салігоршчыне: у ноч з пятніцы на суботу невядомы зьдзейсніў 4 падпалы,

для ліквідацыі якіх спатрэбілася 11 пажарна-ратавальных каманд Салігорскага раёну. За адну ноч піраман паспеў знішчыць тону сена, сарай з дзвюма каровамі і дзвюма тонамі сена ды яшчэ адзін сарай. Міліцыя прыняла экстранныя меры і

затрымала ўсіх прадстаўнікоў гэтага званай групы рызык: за адсутнасцю ў раёне талібаў, чачэнцаў ды іншых горскіх баевікоў, адказваць прыйшлося тым, хто нядаўна выйшаў з месцаў зняволення і злоўжывае сьпіртнымі напоймі. Але гоцкія ўлады не выключаюць, што злосны піраман знаходзіцца на свабодзе. Толькі за інфармацыя, якая дапаможа схіпіць тэрарыста, абяцана 300 000 рублёў, гэтая ўзнагарода ў суадносінах да прычынёных стратаў прапарцыянальна адпавядае ўзнагародзе за галаву слаўтага Усамы Бэн Ладэна, якую назначыў Кангрэс ЗША. А ў жыхараў Гоцку цяпер адзіная праблема – як захаваць свае дамы ад магчымых паўтараў тэрактаў.

Салман Рушдзі, СЕЛЬКОР з Салігорскага раёну



Гэтыя сіласныя хмарачосы належаць сельскаму гандлёваму цэнтру. Хрыстос уваскрос!

Спосабы экспранфрыяцыі

Чарговая апазыцыйна-праэўрапейская кантора ствараецца ў Беларусі. Назва, адпаведна, арыгінальнасцю не адрозніваецца – «Эўрапейскі Рух», ідэолягам стварэння якой выступіў сацыял-дэмакрат, а па сумяшчальніцтву народны грамадзец Мікола Статкевіч. У той час калі аб'яднаны грамадзянін Лябедзька гуляе на інтэграцыйнай паліне Лукашэнка, Статкевіч вырашае выбіць глебу з пад ножаў Севярынца, чые хрысціянска-моладзевыя акцыі «Беларусь у Еўропу», відаць, гэтак і не дасягнулі мэты: Беларусь як была забітай азіяцкай краінай, так і засталася. Арганізацыю павінен узначаліць Георгі Таразевіч, былы амбасадар Беларусі ў Польшчы, а ягоным намеснікам хутчэй за ўсё будзе былы казначэй Станіслаў Багданкевіч і няўдалы кандыдат на прэзідэнцкую сядушку Міхаіл Марыніч. Асноўная мэта новаўтворанага «Руху» – прапагандаваць сярод беларусаў агульнаэўрапейскія каштоўнасці і рыхтаваць грамадства да будучага ўступлення Беларусі ў Эўрапейскі Саюз. Па словах Статкевіча гэта здарыцца не раней чым праз 10 гадоў. А гэта значыць, што з Лукашэнкам «эўрапухавіцы» ўжо дасягнулі адпаведных дамоўленасцяў. Рыгорыч з папушчальніцтва «Эўрапуху» яшчэ дзясятку лет і з ім будзе руліць краінай, а ўвесь гэты тэрмін грошы заходніх падаткапалачельчыкаў будуць ісці на ўтрыманне кучкі беларускіх палітыкаў. Пагадзіцеся, добры атрымліваецца гешэфт. Усялякім фундам па развіцці дэмакратыі мы паралі б добра падумаць, перш чым выдзяляць сродкі на фінансаванне чарговых «Рагоў і капятоў» беларускай апазыцыі.

Астас Бэндэр, вЯЛІКІ КАМБІНАТАР

На прастрОр

Новыя рухі

Хачу растлумачыць, На чый такі густ Беларусі ўступленне ў Эўрасаюз

Гэта ўбачыць сьляпы, Адчуе таксама хто глух. Працаваць будзе на нашай зямлі Еўрапейскі так званы «рух».

Тры аксакалы палітычных інтрыг, Магістры гульні ў пі-ар, Амаль што ня богі. Дзесяць год праз пустыню Нас будзець вясці Да агульных каштоўнасцяў Па доўгай дароге

Спачатку жадаюць нека там рыхтаваць, Нібыта якое мы быдла, Зноў няўжо будзе нас катаваць – Па справах мінулых віда.

Збываюць нсправа, налева Родныя Белыя росы. Кованым лапцем шагаюць Старыя новыя грантасосы! Ярыла Пшанічны

ЯК З КАРЫІСЬЦЮ АДЗНАЧЫЦЬ СЬВЯТЫ?

Чарговая, 85-ая гадавіна Вялікай Кастрычніцкай Сацыялістычнай Рэвалюцыі – сьвята, якое ў нашай краіне зьяўляецца дзяржаўным – некалькі паблякла ў сваім першапачатковым ідэялічным выглядзе. Няма табе ні вайсковых парадаў, ні ўзбуджаных калёнаў рабочых дэманстрацыяў, ні шчаслівых дзяцей на карках бацькоў. І некалькі становіцца нясыцёрна цікава, калі намагася ўсім сваім інтэлектам агарнуць той сэнс, які ўкладаецца афіцыйнымі ўладамі ў гэты чырвоны дзень календара. Усё менш і менш нават на афіцыйным узроўні прыгадваецца прычына ўрачыстасці. Ня глядзячы на зьнешняе савецкую эстэтыку сучаснага беларускага кіраўніцтва, наша краіна даўно ўжо ўпэўнена йдзе па шляху капіталістычнага будаўніцтва: уступаюць у строй новыя банкі-гіганты і

прадстаўніцтва замежных карпарацыяў, ніхто лішні раз не прыгадвае пра «фабрыкі рабочым» і «зямлю сялянам», а чырвоны кумач хутчэй успрымаецца ў якасьці фірмовага знаку «МакДональдса» або «Кока-Колы». У суседняй Расеі-калысцы Вялікага Кастрычніку намагаюцца нават пераканаць народ, што, маўляў, мэтамі балашавіцкай рэвалюцыі былі зусім не сацыялістычны пераўтварэньні, а прымірэнне і згода, пра што, напэўна, прасунуты маскоўскія навукоўцы прачыталі ў закрытых архівах. Таму расейцы й пераменілі Дзень кастрычніцкай рэвалюцыі ў Дзень «Примирения и Согласия». Толькі раздробныя калекцыянеры значкаў зь Ленінам ды настальгісты па брэжнеўскіх залатых часах застою выходзяць прагуляць свае сярпаста-малаткастыя

штандары па восеньскіх вуліцах. Афіцыйныя ўлады проста заплішчваюць вочы на такія пагуляньні, успрымаючы адпэнтаў культу Маркса-Леніна як паслядоўнікаў нейкай свосааблівай сэкты. Між тым большасць грамадзянаў на прасторах былой Краіны Саветаў мала задумваецца пра вялікі сэнс сьвята. Для іх гэта яшчэ адзін жаданы выходны дзень у календары, і яшчэ адзін повед набухацца. А тут акурат выпадае такое шчасьце для абібока – цэлых чатыры дні выходных. Клапоцячыся пра дасуг нашых чытачоў, мы вырашылі асабліва не загружаць іх на сьвяты, а наадварот, даць магчымасьць з карысьцю правесці вольны час. Адначасова мы хочам нагадаць, што гэта сьвята прысьвечанае рэвалюцыйным старонкам нашай гісторыі. Вашай увазе прапануюцца некалькі гульняў, якія

разлічаныя на розныя густы чытачоў паводле формы, але паводле зьместу маюць неперарваную павіну зь Вялікім Кастрычнікам. Да таго ж яны маюць і пэўную аздараўленчую задачу: як паказала адмысловы тэставаньне, падчас заняцця гэтымі забаўкамі колькасць спажыванага алькаголю памяншаецца на цэлых 30%, або прыкладна на 24 грамы ў гадзіну. Досьледы, праведзеныя на расейцах, сьведчаць, што сапраўды можна дасягнуць згоды й паразуменьня на першыя 15-20 хвілінаў гульні. Таму каб забавы не перараслі ў грамадзянскую вайну, раім загадзя ўскрыць вінныя погрыбы на бліжэйшым магазіне і назапасіць цудоўных напояў з эфэктам паразуменьня.

Жыве Вялікая Кастрычніцкая Сацыялістычная Рэвалюцыя!


Чапаеў

Гульня часоў грамадзянскай вайны.

Вядомая яшчэ з дарэвалюцыйных часоў пад назвай «пстрычкі». Аднак падчас рэвалюцыйнага ліхалецця не заўжды знаходзіліся шашкі і байцы Рабоча-сялянскай Чырвонай арміі вымушаныя былі карыстацца падручнымі сродкамі, рэквізаванымі ў клясавага ворага (напрыклад, пробкі ад бутэлек каньяку, бананавага брэндзі і інш.), адсюль і атрымала сваю назву.

ХОД ГУЛЬНІ:

Кожны з гульцоў набывае па 8 бутэлек аднаго роду піва. Паміж імі вызначаецца, хто будзе гуляць за чырвоных, а хто за адстойных белякоў. Адкаркаваўшы ўсе піўныя бутэлькі і адставіўшы іх, гульцы выстройваюць пробкамі свае пазыцыі: адзін супраць аднаго на сваім краі дошкі. (Як ужо зьвярталася ўвага, пробкі ў кожнага гульца пазначаныя адной маркай піва.) Пачынаецца баталія: вы пстрыкаеце сваёй пробкай з разлікам зьбіць з поля бою пробку праціўніка, застаўшыся пры гэтым на полі. У выпадку вылету пробкі нападаючага, ход пераходзіць да праціўніка. Выбіўшы праціўніка з поля бою вы выпіваеце адну бутэльку піва праціўніка і пасоўваеце свой шэраг на адну клетку наперад. У выпадку паразы наступаючага ў наступным боі той мусіць адступіць адну клетку назад. Гульня йдзе да тых часоў, пакуль супернікі ня сыйдуцца ў штыкавую на апошняй лініі поля. Выйграе той, хто выбівае з дошкі пробкі праціўніка. Прайграўшы мусіць праставіць пераможцу столькі бутэлек піва, колькі ў таго засталася пробак на полі.



ДАСУГ



Puzzle

Ленін
заўжды
жывы

Гульні тыпу «пазл»
 бяруць свой пачатак з
 часоў Камуністычнага
 Інтэрнацыяналу.
 Пачынальнікам гульні
 быў славетны вугорскі
 камуніст Бэла Кун (ён,
 дарэчы зьяўляецца
 дзядзем вынаходніка
 кубіка-рубіка), які
 прывез яе ў Маскву.
 Гульня была вельмі
 папулярнай сярод
 сябраў Камінтэрну,
 аднак пазней
 сталіністы надоўга
 вычысцілі яе з
 Саветаў Саюзу як
 параджэньне права-
 трацкісцкага ўхілу.
СЭНС ГУЛЬНІ:
 Акуратна разрэжце
 нажніцамі квадрацікі і
 паспрабуйце аднавіць
 сыходную фотакарцінку
 «Ленін заўжды жывы»,
 правільна дапасоўваючы
 фрагменты малюнку.
 Гульня разьвівае
 соцрэалістычнае
 мысьленьне, выходзіць у
 чалавеку пачуцьцё
 павялі да вялікага
 правадара сусьветнага
 пралетаряту.

«Цусіма»

Японская самурайская крыжаванка

Упершыню гэтую гульню прывезлі былыя расейскія военнапалонныя, якія трапілі ў рукі японскіх марскіх камікадзе падчас расейска-японскай вайны 1905 году. Нагадаем, што прагнучы пераможнай вайны над маленькай краінай (нібыта Пуцін над Чачэніяй), царскі ўрад прадэманстраваў сваю поўную бездапаможнасць. Рабочыя і сяляне прасеклі гэтую фішку й выбухнула першая расейская рэвалюцыя 1905-07 гадоў – прадвесніца Вялікага Кастрычніка.

Не апошнюю ролю ў прапагандзе сярод рабочых адыгралі антыўрадавыя праклямацыі, якія былі зашыфраваныя мудрагелістым мэтадам, які не магла разгадаць царская «ахранка». Толькі нядаўна было вызначана, што шыфр мужных рэвалюцыянэраў нагадвае папулярныя сёння японскія крыжаванкі.

СЭНС гульні:
Уявіце, што вы – рэвалюцыянэр-падпольшчык, якому прыйшла дырэктыва з Цэнтру, ад якой залежыць лёс паўстання. Ваша задача – расшыфраваць дырэктыву і данесці яе да шырокіх працоўных мас, натхніўшы іх на рэвалюцыю.

[illegible][illegible]

НамАцалі юОнтру
Знайді 10 адрозьненьяў

Агентурныя сеткі краінаў Антанты спрабуюць задушыць маладую Савецкую Рэспубліку. І тут і там з'яўляюцца правакатары, спэкулянты хлебам і адкровенныя контаррэвалюцыянеры. Для барацьбы з контрай створанае ЧК, якое мусіць знаходзіць і метадычна знішчаць ворагаў рэвалюцыі. Махавік праведнага «чырвонага тэрору» пачынае набіраць абароты.

СЭНС ГУЛЬНІ:
Вы выпадкова па наводцы суседа-напмана трапілі ў рукі чэкістаў. Вам прыйдзеца пацвердзіць сваю клясавую свядомасць, вызначыўшы хто на гэтых карцінках свой, а хто чужы.

Аголеная Беларусь

Інтэрнэт-рэсурсы беларускай парнухі яшчэ ня выраслі зь дзетсадаўскага эскібіцыянізму



Чэская мова і культура толькі тады адродзяцца ў поўнай меры, калі на чэску заавораць кожная праская прастытутка (Дзеячы чэскага адроджэньня пачынаюць XX стагодзьдзе).

Пакуль Севярынец з Пазыняком спрабуюць ахмурыць сваіх адэптаў хрысьціянскімі догмамі, выдаючы гэты

Радзімы, Беларусь. (...) Чамусьці, нашыя мужчыны не зьявляюць пэўнай увагі на тэма вабноты, што лёгка, можна сказаць, у іх перад носам. Ім не хапае апошнім часам ні пашчоты, ні мужнасьці, і нам, дзяўчынам, прыходзіцца ўсе рабіць самім. Гэткімі словамі нас сустракае сайт «Беларуская прыгажосць» <http://belarusian-beauty.com>, аднак спадзева ўбачыць там мастурбуючых дэвак не апраўдаліся. Сайт, акрамя сісек, пісек, цнатлівых малюнкаў Наташы Маркоўскай ды добрай беларускай мовы аматары бізару тэма знайдуць.

Эратычны рэсурсы Лічбуса Беларэцкага <http://www.geocities.com/belarecki> ўвогуле аформлены на латвінцы. Сайт, які завецца «Аголеная Беларусь», сапраўды адпавядае сваёй назыве. Розныя Адэлі, Франі, Касі ды Алесі пазіруюць проста ў інтэрнацкіх пакоях, што адлюстроўвае сацыяльны ўмовы дзявочай беларускай рэчаіснасьці.

Але й тут не абыйшлося без падвоху. Напрыклад, пэдафілы жорстка абламаюцца, адкрыўшы спасылку «Лаліты»: замест жаданых дзяўчынак-падліткаў з плоскімі грудзямі вы ўбачыце малюнку Славы Радава ў імпрэсіянісцкім стылі «хер-ведас-што». А тэма, хто любіць пагарачэй, вымушана аглядаць арт-здымкі вядомай фотамастачкі Алены Адамчык, пасыла праймаючы якіх можна засумнявацца ў сваёй



Дзяўчына з пакетам на галаве на думку Алены Адамчык выглядае прывабней

патэнцый. Калі ж вы ўсё ж прапёрліся гэтакім эратычным мастацтвам або вырашылі зрабіць сюпрыз для казла-суседа, то вас саміх чакае сюпрыз: спасылка <http://www.belarusgallery.com>, на якой вам прапануецца выбраць і набыць эратычны твор, даўно крэкнуўшая яўрэйскімі хакерамі і замест аголеных маладзёў зь

мяшкімі на галавах вам прапануць вывучаць біблію разам зь юдзейскім артадаксальным таварыствам Lagons Bible.

На жаль, тут адсутнічае інтэрнэт-форум, дзе можна зьняць сабе «падругу», як на <http://intimby.net>. А аматары паглядзець парнуху на сваім відэа ўвогуле засталіся ў пракідзе, бо «ананімны продаж XXX фільмаў з дастаўкай па Беларусі» ажыццяўляе толькі расейскамоўны <http://www.belarusadult.com>. Адпаведна й прадукцыя ў іх, відаць, пазамаскаў, што для нацыянальна свядомага як для яўрэя кумпак. Так што сапраўднага беларускамоўнага «хард-кору» ў інтэрнэце пакуль ня знайдзеш, значыць і за Адроджэньне нам прыйдзецца яшчэ доўга трахацца. Калі я памыляюся і мы нешта незаслужана абышлі ўвагай, то дашліце спасылку на мэйл kampramat@tut.by, і мы напішам абавязаныя.

Лары Флінт,
ДЗЕЯЧ АМЭРЫКАНСКАГА
АДРАДЖЭНЬНЯ



Малюнкі Наташы Маркоўскай выглядаюць хутчэй як фрагменты нейкага недаробленага порна-коміксу

Гэтая каша-малаша насамрэч уяўляе сабой аўтарскае ўяўленьне полавага акту вачыма мастака Славы Радава

за «Беларускае Адроджэньне», сапраўд-ная адроджэньца даўно занятыя іншымі, больш сур'ёзнымі справамі. Памятаючы запаведы чэскіх калегаў, яны ўзяліся за прапаганду беларускай эротыкі і парнаграфіі. Вядома ж займацца тыражаваньнем «клубнічкі» ў выглядзе часопісаў і відэафільмаў не выпадае паводле вызначэньня: маўляў, мала што парнуха, дык яшчэ й па-беларуску. Таму адзіным выйсьцем для беларускай сэксуальнай рэвалюцыі застаецца інтэрнэт. Аднак, як і любому адроджэнскаму пачыну, большасць сайтаў як заўжды не стас радыкальнасьці.

•Прывітаньне, любі! Ты трапіў на старонку, якую я, Алена Філістоўніч, прысьвяціла дзявочаму характару й магічнай сэксуальнасьці маёй

Архэ – «Труднае дзецтва»

ARCHE
НАШЫ ДЗЕТЫ



У дзяцінстве закладаецца падмурак да ўсяго астатняга жыцця. Усе памятаюць песьню пра хлопчыка Бобі: «Усе дзеці, як дзеці, жывуць без турбот, а Боб на дысе ня ест і ня п'е...» Дзяцінства такіх выключных асобаў, як зоркі мясцовага

палітычнага бамонду могуць зацікавіць ня толькі псыхааналітыкаў, але і шырокія колы чытачоў.

Тры двойкі на вокладку другога нумару за гэты год часопісу *Архэ*: *Нашы дзеткі* трапілі невыпадкова – пэрсанажы нумару вучыліся яшчэ на пачатковай сям'і. Сяргей Дубавец, Павал Севярынец, Севярын Квяткоўскі і многія іншыя дзяляцца сваімі ўспамінамі пра «труднае дзецтва». Вэтэран-антысавецкі Дубавец наракае на дзяржаўную сыстэму адукацыі, якая не навучыла яго як сьлед гаварыць па-ангельску: пакуль ён уцяміў, як па-сапраўднаму ў ангельцаў называецца toilet, адбылася сапраўдная трагедыя. Усе героі нумару ахвотна дзяляцца інтымнымі падрабязнасьцямі свайго жыцця: вось лідэр МФ у восем месяцаў хварэў на дызэнтэрыю, матэрыял журналіста радыё «Свабода» Севярына Квяткоўскага называецца «Матчына цыцка». Распрананьне enfant terrible беларускай журналістыкі дайшло нават да найбольш адкровенных старонак школьнага дзёньніка: «б'еца зь дзяўчынкамі», «пастаянна нешта жуе», «на заўвагу настаўніка па ІЗО адказаў: «А мне ўсё роўна – я ў ксёда!»

Кошт часопісу не перавышае суму ў магічнай двойкі тысячаў рублёў. А за гэтыя грошы можна прачытаць у тым самым нумары *Архэ* яшчэ і «Эліс ін Уайцэрлэнд» у перакладзе Максіма Шчура. Льюіса Кэрала,



Севярынец – ёсьць, Квяткоўскі – ёсьць, Дубавец... Дубавец! От паразіт, зноў на другі год застаецца!

канешна, перакладаў і будуць перакладаць, і кожны, хто знаёмы з арыгіналам, можа шмат з чым не пагадзіцца зь перакладчыкам. Пераклады ў нумары (Л.Кэрала і С.Жадана) – нагадваюць практыкі савецкага гандлю, калі ў савецкіх кнігарнях да дэтэктыва ў нагрукну прадавалі партыйную літаратуру, а ў крамах да дэфіцытных шакаладак – кілаграм келькі. Дзіцячая разнаволенасьць «палітыкаў бяз галыштуку» ці нават у касцюме «каўбоя Huggles» – мэтад піару сучаснага палітычнага мэнаджэства, скіраванага да максымальнага «ачалавечваньня» Героя нашага часу.

Андрэй Дынько,
ДЫРЭКТАР

Разам у будучыню

2 і 3 лістапада ў Менску адбыўся 3-ці Міжнародны Фэстываль моладзевых і дзіцячых арганізацыяў пад пратэктыванай назвай «Разам у будучыню». У 12:00 па беларускім часе пачалася ўрачыстая цырымонія адкрыцця, на якой з прывітальнымі словамі выступіў старшыня прадстаўніцтва TACIS у Беларусі сп. Люээнбэргер. На фэстываль зьехаліся прадстаўнікі розных грамадзкіх аб'яднаньняў з усіх куткоў Беларусі, а таксама дэлегацыі зь Бельгіі, Нямеччыны, Нарвэгіі, Польшчы, Швэцыі і Украіны. Фэстываль прайшоў у лепшых традыцыях грантасосаўскіх імпрэзаў, фуршэтаў, прэзэнтацыяў і г.д. Першыя два дні азначыліся нуднымі паседжаньнямі «круглага стала». Моладзь прымушлі ўдзельнічаць у дэбатах на тэму «Ці выгадна быць сябрам грамадскай арганізацыі?» Дзьве каманды «за» і дзьве «супраць» абмяркоўвалі тое ж пытаньне: «Ці выгадна быць сябрам грамадзкай арганізацыі?». І ўсё ж прысутныя больш актыўна падтрымлівалі каманду «за». Гэта й вядома: які дурань адмовіцца ад грантаў, пайкі за кошт арганізатара, халюнага праязду ды іншых атрыбутаў сучасных беларускіх NGO's. Яшчэ дурнейшая аказалася культурная праграма мерапрыемства. Дэлегацыя перамысьлілася ў парк-клуб «Мінск», дзе адбылася музычна-пэрформансная вечарына, удзел у якой прынялі гурты HARLEY, PRAS, KILLKITAУ, НАГУАЛЬ і іншыя. Паміж выступленьнямі невядома адкуль узяўся прысмакатавы Зымцер Вішнёў, які прадставіў пэрформанс пад банальнай назвай «Норд-Ост». Адрозьніваўся, правакацыі не атрымалася. Курныя яйкі, што разбіваліся малатком, сырая рыба, якую ледзь не са смакам елі акторы, ніякіх тэарыстаў



– усё было як звычайна. Крыху разбавіў нудоту фэстывальна канцэрт другога дня з удзелам дыназаўраў айчынай сцэны НЕЙРО ДЮБЕЛЬ, а таксама POSTSCRIPTUM, DRUM EXTASY, STOCKS, TT-34, ТЯНІ-ТОЛКАЙ і Валіка Грышко, якія прызваныя былі падтрымаць арганізатараў і заяўлялі, што грамадзкія арганізацыі – гэта адзін з найлепшых шляхоў да самарэалізацыі. Карацей, фэстываль у чарговы раз паказаў глядачам, а галоўным чынам удзельнікам і арганізатарам, што грамадзкія арганізацыі ні на што ў нашым грамадстве не ўплываюць.

Асыстэнту
Вішнёва
рыхтуецца
да чарго-
вага пэр-
формансу:
зь яек пе-
раходзіць
да
куранят

Як адцягнуцца...

Па экстрыму

Выдатная магчымасць правесці сваю ўдачу — праехацца без білету зь Зялёнага Лугу ў Малаўку й назад. Як паведамаў рупар менскіх бюргераў газэта *Ва-бэкас* да 30.11 працягнецца ўзмоцненае патруляванне менскага транспарту сумеснымі нарадамі мінтоў і кантралёраў. Выходзячы з транспарту, сунце талёныкі за поручні!!!

Па прагрэсу

У пятніцу 8.11 яшчэ можна паспець на апошні дзень кампютарнай выставы ІТЭС-2002 і паглядзець на самае ідыёцкае відэа года — афіцыйны фінал рэспубліканскіх спаборніцтваў па Quake III (Выставачны цэнтр «Белэкс», насупраць Еўернага). Пару дзесяткаў мацюкаючыхся няголеных квокараў на вачох глядачоў будучы мацыць адзін аднаго з віртуальных гранатамёт, паліваючы ўсе вакол пырскамі сьліны, адрэналіну і поту. Такі прагрэс нам патрэбны!

Па дзюбелеўску

Калі нічога не абламаецца, то НЕЙРО ДЮБЕЛЬ такі прэзэнтсвае свой новы зэбэст у парк-клубе «Мінск», ужо трэці за 10 год існавання. Папярэдняе «лепшае» выходзіла на даўна — у 2000, але апошнім часам каманда ўзяла моду выдаваць зэбэсты пачаргова з нармальнымі альбамамі. Назва «новой» праграмы — «Піар во время чумы», дата канцэрту — 10.11.

Па блюзу

Культавы беларускі гітарыст, майстар джазавых запілаў і блюзавых закусілаў Уладзімір Угольнік дае сольнік у КЗМ — 24.11. Мяркуючы па тым што раней у гэтыя дні праходзілі ня сольнікі, а штогадовы джэм «Грыфаманія», можна прыйсці да сумае высновы — колькасць беларускіх майстраў «піліць швайку» няўхільна змяншаецца. Пачоноу берагчы трэба!

Па-супэрску

Чарговая сэрія фесту з падазрона-алькагалічным назовам «Хакла-буль» адбудзецца 20.11 у ПК «Мінск». Гэтым разам Супрык прывёз модную украінскую банду ТАРТАК з праграмай «100% плягіт». У нагрукку, як звычайна, ідзе айчынная папса — ТЯНИ-ТОЛКАЙ, МАНТАНА і Вольскі з «Крамбамбуляй».

Па кіно

Гэтым тыднем аматары эстэцікі кінасэнсаў могуць перайсці ад нямецкага нямога сінематографу 1920-х гадоў. Частку стужак небаракі ўжо прапусцілі, але шанец дагнацца пакуль ёсць:

11.11 — адаптаваны пад 1920-я мадэрновы «Фауст».

12.11 — «Кабінэт Доктара Калігары», прататып галівудскіх падзелак пра маньякаў псыхааналітыкаў.

13.11 — клясычная кіношка «Носфэрату» — вампіры, Дракула і ўсё такое.

Усе сэнсы адбываюцца ў «Перамозе», пачатак 19-00. Уражанне ад нямога кіно паскудзіць Валік Грышко, DRUM ХТС, ЛЮБОВЬ И СПИРТ.

Што тычыцца прэм'ераў для нармальных людзей, то самы модныя навінікі зараз наступныя: «Лара Крофт» (крутая дзеўка, пісталеты, прыгодніцкая археалёгія ў духу індыйна Джонаса і Янона Пазыняка) — яшчэ можна пабачыць у «Берасці».

«Дзеньнік Брыджэт Джонс» (адрыжка грамадства спажывання, праца/каханьне/кар'ера і ўсё такое) — «Масква».

«Мільянер зьявіцца» (ён мог бы стаць бэн Ладзінам...) — гэты кінахіт круціцца ў «Аўроры». Прыемнага прагляду!

САНІТАР,
КУЛЬТУРНЫ ФУТУРОЛЯГ

Рэдакцыя газэты
НАВІНКИ

запрашае на сталую працу

Мэнэджэра па рэкламе

Мэнэджэра па распаўсюду

досьвед працы пакаданы

Тэл. 8-0296-296-911

Застойныя часы кітайскай акварэлі

Зь вялікай краіны ў Беларусь вязуць поўны адстой

Як толькі да нас, аматараў рознай экзатыкі, дайшлі чуткі, што ў менскім Нацыянальным мастацкім музэі плянуецца адкрыцьне выставы Кітайскай акварэлі, мы ўсімі фібрамі нацягнуліся туды. Доўгі час шматлікія жыццёвыя абставіны перашкаджалі нам правесці гэтую акцыю, але якія нармалёвыя інтэлігенты могуць прадэманстраваць такое цудоўнае відэа? І вось цяжкія дзверы храму мастацтва павольна адчыняюцца перад нашымі вачыма. Адміністрацыя і работнікі музэю мабыць усімі сіламі імкнуліся перадаць атмасферу ўсходу, атмасферу Кітая. А паколькі работы пляскаюцца мастакоў былі ў асноўным 70-х і 80-х гадоў, то ўва ўсіх памяшканнях веяла сацыялізмам.

І пачалося гэце вельміне адразу ж, каля гардэробу. Гардэробшыца прарыпела, што тут самаабслугоўванне, і каб мы вешалі сваё шмаццё самастойна. Выканаўшы яе загад, мы папаліся глядзець выставу. Зь першых крокаў нейкія супярэчлівыя думкі пачалі прабірацца ў нашу сьвядомасць. Можна гэта не кітайскі жывапіс, а выстава нейкай



дзіцячай мастацкай школы г.Менска? Менавіта ў гэтых спрэчках мы супыніліся на лесвічным пралёце. Не прайшло і двух хвілін ад пачатку нашага напружанага дыспуту, як пільная бабулька-назіральніца,

пабачыла, што нешта адбываецца не паводле інструкцыі. Каб падтрымаць маісцка-сацыялістычны дух выставы, сьведка культурнай рэвалюцыі хутка падляцела да нас і паведаміла, што ў музэі нельга стаяць, а трэба ўвесь час перасоўвацца, прычым абавязкова ад твору да твору. Выказаўшы шчырую падзяку бабульцы за тое, што яна нагадала нам, што трэба рабіць у музэі, мы пагрузіліся ў ізатэрыку Кітая.

«Ну і як?» — нарэшце запытаецеся вы, стаміўшыся ад лірычнага адступленьня. «На аматара», — адкажам мы. Калі вам падабаюцца старанна намаляваныя нацюрморты, якія вісяць у кожнай зачуханай сталаўцы, ці такія ж пейзажы, маляваныя нібыта навуцэнцамі малодшых клясаў СШ, то гэта для вас. А калі не, то як сказаў наш знаёмы студэнт культа: «Саўдэпаўшчына! Маю і акварэль, рэчы несумяшчальныя». Можна яно й так...

Але на гэтым нашыя прыгоды ня скончыліся. Калі мы спускаліся па цэнтральнай лесвіцы, то перапоўненасць «высокімі» пачуццямі, выкліканымі выставай рудыментаў кітайскай культурнай рэвалюцыі, вылілася ў акт рэвалюцыі сэксуальнай — доўгі пацалунак гэты глыбока амаральны вычварэнскі акт (а як яшчэ назваць пацалунак хлопца і дзяўчыны ў эпоху гомасэксуальнай эмансypацыі) быў адразу заўважаны супрацоўнікамі храма мастацтва. І бабулькі пачалі зваць на дапамогу нарад міліцыі, а нам, каб абмяркоўваць уражанні ад выставы дома, а не ў апорцы, прыйшлося рабіць ногі!

Інь і Янь,

САЦЫЯЛЬНЫЯ КУЛЬТУРОЛЯГІ

Кіно пра «Маскі»



Шуміха апошніх тыдняў вакол дэзынсэцый закладнікаў расейскімі спецслужбамі зусім засланіла ад нас культурныя падзеі, што адбываліся ў гэты час у Менску. А між тым у нас некалькі і без залішняй рэкламы прайшлі дні Украінскага кіно. Забіўшы на «Чорную Радз» з прагорклымі, як мінулагодні сыр, Тарасабульбаўскімі матывамі, я цалкам аддаўся прагляду стужкі свайго любімай Кіры Муратавай. Нягледзячы на тое, што першы канал беларускага радыё прадставіў рэжысэру як Кіру Бульчову, для ўсяго культурнага сусьвету Муратава зьяўляецца вядомым майстрам і прызнаным кінаклясыкам.

У рамках фесту дэмастравалася некалькі яе кароткаметражак (на якія я спазніўся з-за пошукаў таннага віна ў прылеглых да кінацэнтру «Мір» магазінах) і поўны мэтар пад назвай «Второстепенные люди». Сюжэт фільмаў Муратавай даволі складаны пераказваць, ды і бессэнсоўны гэта занятак — трэба самому бачыць, што адбываецца на экране і балдзець ад таго, што вярзучы героі (напрыклад: «дэвушка, дайте вашу помаду, рот освежить»). Героі Муратавай — гэта заўсёды людзі з гіпэртафаванымі характарамі, гратэскнымі звычкамі і недахопамі, якіх рэжысэра ператварае ў камічных карыкатурных тыпаў. Нехта скажа ўродаў, а я скажу — на сабе паглядзі. Досыць убачыць, як галоўная гераіня напярэжку некалькіх хвілін мукай грызе

свае пазногці, і пачынаеш разумець — трэба нешта мяняць у сабе і ў навакольным сьвеце. У фільме здымаецца комік-група «Маскі» ў поўным складзе: мужыкі (Дзеляў, Камароў і Ко) гуляюць на хаце ў карты, а галоўная гераіня — Бузько стаіць пад дэзьвярміца з паўмёртвым палюбоўнікам у чымадане і просіцца ўнутар. Жанчыне,

вядома, не адчыняюць. Наогул можна зрабіць выснову, што Муратава ня грэбуе праглядам амэрыканскіх баевікоў і нават нахняецца імі: у «Второстепенных людях» ёсць і гангстэр — новы ўкраінец, былы настаўнік расейскай літаратуры, і труп у эсэсаўскім мундзіры ў багажніку аўтамабіля, і дыялёгі «пад Таранціну», перасыпаныя ўкраінскім фрыкацыйным «г». Толькі ў падчы Муратавай гэтая крымінальная рамантыка ўспрымаецца, як поўны абсурд і пародыя. Асабліва спадабалася мне і тое, што ўсё добра заканчваецца: палюбоўнік прачынаецца, вылазіць з чымадану і ўсе сьпяваюць хорам. Карацей кажучы, я атрымаў вялікае задавальненне ад прагляду, і яшчэ раз упэўніўся, што Кіра Муратава — першарадная рэжысэрка, і фільм ў яе атрымаўся першарадным, воль. А пра другарадных — глядзі ніжэй артыкул «Крыж брыгады».

Сэрыялы

Крыж брыгады

«Учора Кабан на стрэлі з Сонцаўскімі касякоў напароў — зьліваць яго будзем». «Пацаны вырашылі, што пад Бесікам хадзіць западло, а пад табой, Саша, — не западло. Патаму што Бесік — азер, а ты — наші!» Такімі, ці прыкладна такімі цяглетамі ў апошні час сьвядзюць па вушах тэлеглядачоў атэлярынгавыя СНД-шны мэдэя-прасторы — расейскія ТВ-каналы. «Бандытскі Пецярбург», «Крот», а зараз яшчэ «Брыгада» — тэлесэрыялы, якім замест «мыльнай оперы» больш падыйшла б назва «толавы кардэбалет». Дзеючыя асобы «Брыгады» — звычайныя пацаны, якія прайшлі свой працоўны шлях ад шараговых раённых байцоў з вазікам у кулачках да чыста рэальных алігархаў: Саша Белы, Космас, Пчала і іхні паралізаваны сябар, які большую частку фільму хрыпіць у коме пад кропельніцай, і таму ўсё ўжо даўно забыліся, як яго клічуць. Небаракі-каматознікі прыходзілі замест «Мартэлю» перабівацца імпартай глюказой, але ягоныя сябры не саромеюцца трушчаць вобту ў сушы-барах, ганяюць па Маскве на мэрсэх без глушак, парадзіць у джакузах зь піньцінамі і ўжываюць пры гэтым толькі дазволенае цэнзурай фразэалогіям. Здаецца, нашто дзяржаўным тэлеканалам даваць у эфір кіно, якое закляе малодзе пакаленыя рабіць жыццё зь Япончыка? Але ня ўсё так проста, як можа падацца наўпачатку глядачу. Вось у фільме адзін эпізод, які расставіўе рубам ўсе акцэнтны над апострафамі ў адпаведнасьці з правіламі арфаэпіі.

Гангстэры збіраюцца адзначыць дзень нараджэньня свайго братка, але іх вінчаць АМАПаўцы, вывозяць на 101-ы кілямэтар і тлумачаць, што ня трэба напта ўжо барзець. Стоячы пад дуламі аўтаматаў у самаручна вырытай магіле, грозныя альяпоны Падмаскоўя скульца нібы іччанюкі і снчаць: «Дзядзенькі, адпусціце. Мы больш ня будзем!» Пастраляўшы для парадку па-над галавамі наварускіх гангстэраў АМАП зьладжае на базу ламаць свае «кірпічы». А «брыгадзіры» высвятляюць, што падчас прафіляктычнага мерапрыемства ў аднаго зь іх зьнік залаты крыж з аўтографам Сяргея Раданежскага. Пацаны сьвядзюцца «смастра-шчаму» Сашу Беламу на беспрадзел, і той ідзе да камандзіра АМАПУ на разборку. У кабінэце міліцэйскага цэнтурыёна пад расейскім сьцягам і партрэтам патрыярха Алексія II атрымліваецца цікавая размова — маўляў, у адной дзяржаве жывем, пад аднымі паханами ходзім, адну справу робім: глядзім, каб лахі ў абшчак падатак плацілі і ня беспрадзельнічалі па глупсьці свайму плахоўскаму. Чаго нам, братка, паміж сабой сварыцца? Крыжак адразу знаходзіцца, а глядзач супакойваецца і з задавальненнем разумець, што ў дзяржаве ўсё пад кантролем такіх моцных і надзейных хлопцаў. Жыві сабе ціхенька, не высюльвайся, зыр увечары свае сэрыялы і цябе нішто не крапе. А як ужо гэта называецца «стабільнасьцю» ці «ўсё пучком», якая ў тым розніца?

ГАЗАВАЯ АТАКА

Да чаго прывядзе расейскі газавы байкот?

Як адрэагуюць на гэтыя простыя беларускія газаўжывальнікі?

Узмацніцца кантроль за расходаваннем газу з боку газанадзору і іншых спецыяльных службаў.

Вы ўжо выкарысталі сваю тыднёвую норму спажывання газу?



Каб каша лаварылася, трэба яшчэ 3 мэтры паркеты.



Большая частка людзей прайдзе на традыцыйныя паліўныя рэсурсы: мэбля, кнігі і г.д.

Некаторыя сем'і будуць вымушаны выкарыстоўваць унутраныя газа-паліўныя рэсурсы чалавечага арганізму.

Ты давай сэрбай гарох, а то чайку хочацца.



Яшчэ раз кажу: сыраедства — гэта вельмі карысна для здароўя.



З'явіцца асабліва цікавасць да рознага кшталту гастронамічных сэктанцкіх рухаў, нахвост сыраедства.

Буйным цвіетам расквітнее чаўночны бізнэс па дастаўцы газу з Расіі.

Узмацніцца незаконная дзейнасць па вытворчасці газу з арганічных угнаенняў.

Давай хутчэй, пакуль участковы не прышоў. А то пасадзіць цябе за газаварэнне.



Мне, калі ласка, 2 балёнчыкі.



Падыходзь, налятай, мэтан, бутан, прапан набывай!

